

# राजस्थान विश्वविद्यालय में प्रदर्शन कर रहे छात्रों पर 4 बार लाठीचार्ज

## एक दर्जन से ज्यादा छात्र घायल, जबकि पुलिस ने 16 लोगों को गिरफ्तार किया

जयपुर, (कांस)। राजस्थान विश्वविद्यालय में बुधवार को सिंडिकेट की बैठक में छात्र हितों के मुद्दों को शामिल करवाने के लिए प्रदर्शन करने जमा हुए एनएसयूआई और एबीपीपी के छात्रों पर पुलिस ने बर्बरतापूर्वक लाठीचार्ज कर दिया। पुलिस ने छात्रों पर चार बार जमकर लाठीचार्ज किया। इस दौरान करीब एक दर्जन छात्र गंभीर चोट लगने से घायल हो गए। वहीं पुलिस ने 16 छात्रों को गिरफ्तार भी कर लिया। छात्रों को रोकने के लिए सिंडिकेट बैठक शुरू होने से पहले ही सुबह राजस्थान



राजस्थान विश्वविद्यालय में बुधवार को हुई सिंडिकेट की बैठक में छात्र हितों के मुद्दों को शामिल करवाने के लिए प्रदर्शन करने जमा हुए विद्यार्थियों पर पुलिस ने लाठीचार्ज किया। इस घटनाक्रम के विरोध में कई विद्यार्थियों ने पुलिस वैन के आगे सड़क पर लेटकर गिरफ्तारी का विरोध भी जताया।

■ सिंडिकेट में छात्र हितों के मुद्दों को शामिल करवाने के लिए एन.एस.यू.आई. और ए.बी.पी.पी. के छात्रों ने संयुक्त प्रदर्शन किया

विश्वविद्यालय पुलिस छावनी में तब्दील हो गया। बैठक शुरू होते ही एनएसयूआई और एबीपीपी के छात्र अपनी मांगों को लेकर कुलपति सचिवालय की ओर बढ़ने लगे। इस पर पुलिस ने उन्हें पहले ही वैरिकेटिंग करके उन्हें रोक लिया। इस दौरान पुलिस से छात्रों की छड़प हो गई। पुलिस ने छात्रों को खदेड़ने के लिए लाठीचार्ज कर दिया। पुलिस ने सुबह साढ़े 11 बजे से लेकर दोपहर दो बजे तक चार बार छात्रों पर लाठीचार्ज किया। इस दौरान पुलिस ने छात्रों को पैरों से भी पीटा। इससे एक दर्जन छात्रों के गंभीर चोटें आईं।

### बस के नीचे लेटकर गिरफ्तारी का विरोध

लाठीचार्ज के बाद पुलिस ने एबीपीपी के कुछ छात्रों को गिरफ्तार करके बस में बैठाने लगी। इस दौरान पुलिस से उनकी झड़प हो गई। गिरफ्तार किए छात्रों को बस से उतरवाने के लिए कुछ छात्र बस के नीचे लेट गए। ऐसे में एक बार तो माहौल गर्मा गया। पुलिस ने बस के नीचे लेटे हुए छात्रों को खींचकर बाहर निकाला और गिरफ्तार

### कुलपति सचिवालय पर ताला लगाया

पुलिस द्वारा छात्रों पर लाठीचार्ज करने की सूचना पाकर एनएसयूआई के प्रदेशाध्यक्ष अभिषेक चौधरी करीब साढ़े 4 बजे विश्वविद्यालय पहुंचे। चौधरी के पहुंचते ही कुलपति सचिवालय पर छात्रों ने विरोध प्रदर्शन शुरू कर दिया। इसके बाद अभिषेक चौधरी ने कुलपति सचिवालय पर ताला लगा दिया।

### कागजी ने पुलिस कमिश्नर से बात करने को कहा

सिंडिकेट बैठक के समाप्त होने के बाद कुलपति और सिंडिकेट सदस्य एवं विधायक अमीन कागजी और गोपाल मीणा की

समझाइश पर अभिषेक चौधरी ने ताला खोला। इस दौरान अभिषेक चौधरी ने अमीन कागजी के समक्ष छात्रों पर लाठीचार्ज का मुद्दा उठाते हुए विरोध जताया। इस पर अमीन कागजी ने कहा कि छात्रों पर लाठीचार्ज करना गलत है और कमिश्नर से इस संबंध में बात करूंगा।

इस घटनाक्रम के बारे में एन.एस.यू.आई. के प्रदेशाध्यक्ष अभिषेक चौधरी ने कहा कि विश्वविद्यालय शिक्षा का मंदिर है, शिक्षा के मंदिर को पुलिस छावनी में तब्दील करना गलत है। यहां पर छात्र पढ़ाई के लिए आते हैं और वें अपनी न्यायोचित मांगों को लेकर प्रदर्शन करते हैं। पुलिस द्वारा छात्रों पर लाठीचार्ज करना गलत है। विश्वविद्यालयों में पुलिस का दखल कम हो इसकी सरकार से उच्च स्तर पर बात करूंगा।

इसी प्रकार अखिल भारतीय विद्यार्थी

### इन मांगों को लेकर एकत्रित हुए थे छात्र

- -राजस्थान विश्वविद्यालय में एनईपी लागू किया जाए।
- राजस्थान विश्वविद्यालय की शोध प्रवेश परीक्षा दिनांक तय हो
- टीचिंग-नॉन टीचिंग के रिक्त पड़े पदों पर तुरंत नियुक्ति की जाए।
- राजस्थान यूनिवर्सिटी में स्नातक-स्नातकोत्तर की सीटों में वृद्धि हो।
- छात्रावासों में सीटें बढ़ाई जाए।
- राजस्थान विवि. में समय समय पर प्लेसमेंट की व्यवस्था की जाए।
- राजस्थान विश्वविद्यालय के जर्जर पड़े भवनों का रिनोवेशन किया जाए उसके लिए अतिरिक्त बजट जारी किया जाए।

परिषद् के राष्ट्रीय मंत्री हुस्यार मीणा ने कहा कि सरकार शिक्षा के मंदिर में पुलिस के जरिए छात्रों की आवाज को दबाना चाहती है। पुलिस ने एकतरफा कार्रवाई की है, जो कि पूरी तरह से गलत है। पुलिस ने ए.बी.पी.पी. के कार्यकर्ताओं को चिन्हित करके गिरफ्तार किया गया है। विश्वविद्यालयों में पुलिस का प्रवेश बंद होना चाहिए।

# सिंडिकेट बैठक में 431 करोड़ का वार्षिक बजट पारित

जयपुर (कांस)। राजस्थान विश्वविद्यालय की सिंडिकेट की बैठक बुधवार को कुलपति प्रो. राजीव जैन की अध्यक्षता में आयोजित की गई। सिंडिकेट में विश्वविद्यालय के सत्र 2023-24 के लिए लगभग 431 करोड़ रुपए का बजट स्वीकृत किया गया। साथ ही यह निर्णय लिया गया कि इस शैक्षणिक सत्र में विश्वविद्यालय और संघटक कॉलेजों के यूजी-पीजी पाठ्यक्रमों में हर साल होने वाली 10 फीसदी फीस वृद्धि नहीं की जाएगी। विश्वविद्यालय को राज्य सरकार से मिलने वाली ग्रांट इन एड में वृद्धि किए जाने के लिए सरकार से आग्रह किया जाएगा।

विश्वविद्यालय में पीएचडी के लिए आयोजित होने वाली प्रवेश पूर्व परीक्षा के लिए रेग्युलेशन 2022 को स्वीकृत करते हुए इन नियमों में 30 अंकों के साक्षात्कार का जो प्रावधान किया गया है, उसे दो भागों में विभाजित किया गया है। इस विभाजन के तहत साक्षात्कार के लिए 10 अंक निर्धारित होंगे, जबकि 20 अंक शैक्षणिक योग्यता के आधार पर निर्धारित किये जाएंगे।

### कुलपति सर्च कमेटी सदस्य बने

राजस्थान विश्वविद्यालय के कुलपति प्रो. राजीव जैन का सितंबर में कार्यकाल पूरा हो जाएगा। ऐसे में विश्वविद्यालय के नए कुलपति के लिए खोजबीन शुरू

■ साढ़े पांच घंटे चली बैठक में कई निर्णय हुए। इसमें महत्वपूर्ण फैसला यूजी और पीजी पाठ्यक्रमों में फीस वृद्धि नहीं करने का रहा

होगी। सिंडिकेट में जोधपुर कृषि विश्वविद्यालय के पूर्व कुलपति डॉ. लक्ष्मीनारायण हर्ष को राजस्थान विश्वविद्यालय के कुलपति चयन के लिए गठित होने वाली खोजबीन समिति का सिंडिकेट सदस्य मनोनीत किया गया है।

### 12 शिक्षकों को स्थाई किया

यूजीसी रेग्युलेशन 2018 को यूजीसी व राज्य सरकार के निर्देशों के अनुसार अपनाए जाने के निर्णय के साथ ही भौतिक शास्त्र एवं रसायन शास्त्र विभाग के 12 शिक्षकों को स्थाई करने का निर्णय भी सिंडिकेट में किया गया। पूर्व सिंडिकेट सदस्य प्रो. राजेश सिंह की अध्यक्षता में गठित समिति की सिफारिशों के आधार पर 9 सहायक निदेशक पुस्तकालय व सहायक निदेशक शारीरिक शिक्षा के पदों पर नियुक्त विश्वविद्यालय कर्मियों को स्थाई किए जाने का निर्णय भी बैठक में लिया गया। ओल्ड पैशन स्क्रीम

(ओपीएस) की विसंगतियों के संबंध में कुलाधिपति और केन्द्र सरकार को पत्र भेजे जाने के साथ ही राजस्थान विश्वविद्यालय में वर्ष 2004 से पूर्व नियुक्त कर्मियों को आरजीएचएस मेडिकल सुविधा अथवा विश्वविद्यालय द्वारा पोषित चिकित्सा पुनर्भरण सुविधा को वैकल्पिक रखे जाने का निर्णय लिया गया। स्थानीय निधि अंशेक्षण विभाग द्वारा विश्वविद्यालय कर्मचारियों के वेतननियतन में अधिक भुगतान में वसूलीय राशि में ब्याज को स्थगित करने के पूर्व में लिए गए निर्णय को सिंडिकेट ने पुष्टि की। राजस्थान विश्वविद्यालय के 32 अशैक्षणिक कर्मचारियों के प्रकरण में 35वीं के तहत अनुमति प्राप्त करने के लिए राज्य सरकार को पत्र भेजे जाने का निर्णय भी इस बैठक में लिया गया।

### महापुरुषों के नाम पर यूनिवर्सिटी के भवनों का नामकरण होगा

राजस्थान विश्वविद्यालय के विभिन्न भवनों का नामकरण अब महापुरुषों के नाम पर किया जाएगा। इसके लिए सिंडिकेट में एक समिति का गठन किया गया है। समिति के लिए सदस्यों व कन्वीनर नियुक्त कर दिए गए हैं। अब यह समिति किस भवन का नाम किस महापुरुष के नाम पर हो यह निर्णय करेगी।

### आई.पी.डी. टावर के लिए जमीन देने के प्रस्ताव पर असहमति

सिंडिकेट बैठक में सबसे महत्वपूर्ण प्रस्ताव में सरकार की ओर से आईपीडी टावर के लिए महाराजा कॉलेज के गोखले छात्रावास की 10 हजार 750 वर्गमीटर जमीन दिए जाने के प्रस्ताव पर भी ज्यादातर सदस्यों ने अपनी असहमति जताई। जिसके चलते ये प्रस्ताव पास नहीं हो सका। वहीं 5 रिजर्च एसोसिएट का प्रस्ताव सरकार से प्रशासनिक वित्तिय स्वीकृति नहीं आने तक पास नहीं किए जाने का फैसला लिया।

### शोध छात्र प्रतिनिधि रामस्वरूप ओला का निर्वाचन सीज किया

बैठक में शोध छात्र प्रतिनिधि रामस्वरूप ओला के निर्वाचन को सीज किए जाने का प्रस्ताव पास किया। दरअसल, ओला को इंटरप्रिेशन कमेटी की ओर से चुनाव लड़ने के लिए योग्य करार दिया गया था। जबकि इंटरप्रिेशन कमेटी के पास ये अधिकार नहीं है कि वो किसी को योग्य करार देने का फैसला ले सके।

# न्यू लाइट गृह निर्माण सहकारी समिति का रिकॉर्ड-फाइलें जब्त

## सोसायटी ने अपना पूरा रिकॉर्ड गोपालपुरा बाईपास स्थित एक मंदिर में छिपा रखा था

जयपुर (कांस)। सहकारिता विभाग की टीम ने बुधवार को गोपालपुरा बाइपास स्थित एक मंदिर में छपा मारा। जहां बड़ी संख्या में जमीन खरीद के दस्तावेज मिले। ये दस्तावेज न्यू लाइट गृह निर्माण सहकारी समिति के हैं। इनको समिति ने डिपार्टमेंट से छुपाकर रखा था। इस सोसायटी का रजिस्टर्ड ऑफिस एम.आई. रोड पर था, लेकिन वहां जब टीम गई तो कोई नहीं मिला। समिति का रिकॉर्ड मंदिर में होने की सूचना मिलने के बाद सहकारिता टीम ने यहां छपा मारा तो यहां पर बड़ी संख्या में दस्तावेज और फाइलें मिली, जिन्हें जब्त किया गया।

हिट्टी रजिस्ट्रार देशराज यादव ने बताया कि हमें सोसायटी के खिलाफ लगातार कार्रवायों (जमीन विक्रेताओं) से जमीनी विवाद को लेकर शिकायतें मिल रही थीं। जब सोसायटी की रिपोर्ट देखी तो मिला कि ये सोसायटी 1996 से अवसान में थी। सोसायटी ने तब से न तो रिकॉर्ड जमा करवाया और न ही संचालन मंडल के चुनाव हुए। यादव ने बताया कि कानूनी रूप से सोसायटी को समय-समय पर खरीदी गई जमीन और उस पर बसाई कॉलोनी

■ 'यह सहकारी समिति वर्ष 1996 से अवसान में थी, इन्होंने ना तो अपना रिकॉर्ड जमा करवाया और ना ही संचालन मंडल के कोई चुनाव कराए'

का रिकॉर्ड जमा करवाना चाहिए था, लेकिन रिकॉर्ड जमा न करवाकर उसके संचालक लगातार बाजार में काम कर रहे थे। इसे देखते हुए करीब 6 माह पहले सोसायटी को लिक्विडेटर में डालते हुए उसके संचालक मंडल को नोटिस देकर रिकॉर्ड मांगा, लेकिन सोसायटी की तरफ से कोई जवाब नहीं आया। इस पर आज हमारी टीम ने गोपालपुरा बाइपास स्थित न्यू लाइट कॉलोनी में बने एक मंदिर में छपा मारा, जहां एक कमरे में रखी अलमारी में सोसायटी के रिकॉर्ड मिले। इन रिकॉर्ड को जब्त किया है। रिकॉर्ड में सोसायटी की खरीदी गई जमीनों के दस्तावेज, उन पर बसाई कॉलोनीयों का रिकॉर्ड और आवंटियों की सूची समेत अन्य दस्तावेज हैं, जिनकी जांच करवाई जाएगी।

### सार-समाचार

### 7 दिवसीय दिव्य कला मेले का आयोजन

जयपुर। दिव्यांगजन सशक्तिकरण विभाग देश भर के दिव्यांग उद्यमियों व कारीगरों के उत्पादों और शिल्प कौशल को प्रदर्शित करने वाला एक अनूठा कार्यक्रम दिव्य कला मेला 29 जून से 5 जुलाई तक जयपुर के जवाहर कला केंद्र में आयोजित कर रहा है। देश भर के अलग-अलग हिस्सों में दिव्यकला मेला का सफलता पूर्वक आयोजन दिव्यांगजनों के सुगम्यता से सामर्थ्य, आत्मनिर्भर भारत के निर्माण में अपने समावेशीकरण के माध्यम से सशक्तिकरण का मार्ग प्रशस्त कर रहा है। मेले में जम्मू-कश्मीर, उत्तर-पूर्वी राज्यों, हस्तशिल्प, हथकरघा, कढ़ाई के काम और पैकेज्ड फूड आदि सहित देश के विभिन्न हिस्सों के उत्पाद एक साथ देखने को मिलेंगे। दिव्य कला मेला में लगभग 20 राज्यों व केंद्र शासित प्रदेशों के लगभग 100 दिव्यांग कारीगर, कलाकार और उद्यमी अपने उत्पादों और कौशल का प्रदर्शन करेंगे। इनमें गृह सजावट और जीवन शैली, कपड़े, स्टेशनरी और पर्यावरण के अनुकूल उत्पाद, पैकेज्ड भोजन और जैविक उत्पाद, खिलौने और उपहार, व्यक्तिगत सहायक उपकरण और आभूषण प्रमुख हैं। मेले का उद्घाटन गुरुवार शाम 5 बजे केंद्रीय सामाजिक न्याय एवं अधिकारिता मंत्री डॉ. वीरेंद्र कुमार, करेंगे। इस अवसर पर केंद्रीय सामाजिक न्याय और अधिकारिता राज्य मंत्री प्रतिभा भीष्मिक मौजूद रहेंगे। गौरतलब है कि देश के विभिन्न क्षेत्रों में 2023-2024 के दौरान 12 दिव्य कला मेला का कार्यक्रम का आयोजन किया जाएगा।

### 4-सी कॉलोनी के उद्यान का लोकार्पण

जयपुर (कांस)। ग्रेटर निगम के वार्ड 6 की 4-सी कॉलोनी में जेडई द्वारा विकसित उद्यान का लोकार्पण बुधवार को रिको के निदेशक सीताराम अग्रवाल और पार्षद महेश अग्रवाल ने किया। इस मौके पर वार्डवासियों ने दोनों नेताओं का स्वागत किया। सीताराम अग्रवाल ने बताया कि इस पार्क के बनने से महिला व बच्चों के लिए जगह मिलेगी। यहां फुटपाथ निर्माण व सौन्दर्यकरण का कार्य करवाया गया है।

### पार्षद संतोष शर्मा के कार्यालय का उद्घाटन



जयपुर (कांस)। ग्रेटर नगर निगम के वार्ड 5 की पार्षद संतोष शर्मा के कार्यालय का उद्घाटन बुधवार को कांग्रेस नेता विक्रम सिंह शेखावत मंडरू ने किया। इस अवसर विप्र कल्याण बोर्ड की उपाध्यक्ष मंजू शर्मा, वरिष्ठ नेता गिराज गर्ग, ग्रेटर निगम के नेता प्रतिपक्ष राजीव चौधरी, पार्षद प्रदीप तिवाड़ी, लादूराम दुलारिया, राजेश गुर्जर, चेरयमैन रश्मि सैनी, नरेन्द्र सिंह शेखावत, सुमित मिश्रा, सुनील करोडिया, पूर्व चेरयमैन ज्ञान चंद सैनी, कैलाश गुरुजी, युवा नेता गुलाब इंदौरा, सरपंच अशोक खोडा, मुकेश गुर्जर खरवाड़ी, श्रवण गुर्जर, भगवान सैनी और युवा कांग्रेस जिलाध्यक्ष राकेश सैनी मौजूद रहे। सभी लोगों ने पार्षद संतोष शर्मा को उनके वार्ड कार्यालय के लिए बधाई दी।

### सीवर लाइन व कंक्रीट सड़क का उद्घाटन



जयपुर (कांस)। मालवीय नगर क्षेत्र से कांग्रेस की विधायक उम्मीदवार रही डॉ. अर्चना शर्मा ने बुधवार को वार्ड 125 के सेक्टर-7 क्षेत्र में डाली गई सीवर लाइन और कंक्रीट सड़क के निर्माण कार्य का फीता काटकर उद्घाटन किया। समाज कल्याण बोर्ड की अध्यक्ष डॉ. अर्चना शर्मा ने बताया कि इस विकास कार्य से स्थानीय लोगों को राहत मिलेगी। इस मौके पर नागरिक विकास समिति के अध्यक्ष डॉ. अरविंद ओझा और स्थानीय कांग्रेस कार्यकर्ताओं ने डॉ. अर्चना शर्मा का आभार जताते हुए स्वागत किया।

### विद्यार्थी मित्र पानी की टंकी पर चढ़े

जयपुर। राजस्थान बेरोजगार वंचित विद्यार्थी मित्र बुधवार को शहीद स्मारक पर धरना देने के बाद शाम को बनीपार्क स्थित पानी की टंकी पर चढ़ गए। संगठन के प्रदेशाध्यक्ष इंदु बाला राठौड़ ने कहा कि प्रदेश की गहलोत सरकार बेरोजगार विद्यार्थी मित्रों के धैर्य की परीक्षा ले रही है। पदाधिकारियों ने प्रदेश की गहलोत सरकार को घेरते हुए बोला कि एक ओर मुख्यमंत्री अशोक गहलोत अपने आप को जन नायक मानते हैं, जबकि प्रदेश के बेरोजगार विद्यार्थी मित्र रोजगार की मांग को लेकर सड़कों पर दर-दर की टोकर खा रहे हैं। अब विद्यार्थी मित्र और सहन नहीं कर पाएंगे, कुल मिलाकर धैर्य टूट गया है। विद्यार्थी मित्रों ने सुपथ लेते हुए कहा कि गहलोत सरकार बेरोजगार नहीं देगी, तब खुलकर आगामी विधानसभा चुनाव में राजस्थान के हर जिले व गांवों में पहुंचकर कांग्रेस पार्टी का विरोध करेंगे।

# बाल सुधार गृह की खिड़की तोड़कर 15 अपचारी फरार

## फरार हुआ एक नाबालिग आरोपी हत्या के प्रयास के मामले में बंद था

जयपुर (कांस)। ट्रांसपोर्ट नगर सेटी कॉलोनी स्थित बाल सुधार गृह से मंगलवार देर रात 15 बाल अपराधी बाधरुम का खिड़की (वेंटिलेशन) तोड़कर भाग गए। इस घटना से बाल सुधार गृह में हड़कंप मच गया। बुधवार सुबह जब वहां मौजूद स्टाफ को इसकी जानकारी मिली तो ट्रांसपोर्ट नगर थाना पुलिस को मौके पर बुलाया गया। सूचना पाकर डीसीपी ज्ञानचंद यादव समेत पुलिस के आलायधिकारी मौके पर पहुंचे और इलाके में नाकाबंदी करवाई। पुलिस ने भागने वाले नाबालिग बच्चों का रिकॉर्ड सुधार गृह के स्टाफ से लिया है। ट्रांसपोर्ट नगर थाना पुलिस ने फरार हुए बाल अपचारियों के खिलाफ मामला दर्ज कर लिया है। फिलहाल पुलिस की चार टीमों इनकी तलाश में जुटी गई है।

पुलिस ने बताया कि मंगलवार देर रात को बाल सुधार गृह में रहने वाले बाल अपराधी बाधरुम के वेंटिलेशन को तोड़कर छत पर पहुंचे। जहां से ये बच्चे पागल खाने की छत पर चढ़े और सीढ़ियों से नीचे उतर कर भाग गए। यहां से भागने वाले सभी नाबालिग बच्चे दोसा, करौली, जयपुर ग्रामीण, दूदू, जयपुर कमिश्नरेट के हैं। जो अलग-अलग अपराध में यहां पर बंद किए गए हैं। बाल सुधार गृह की ओर से रिपोर्ट दी गई है। इस पर मामला दर्ज कर फरार हुए बच्चों की तलाश शुरू कर दी है। बाल सुधार गृह से भागने वाले 15

■ मंगलवार रात को बाधरुम की खिड़की तोड़कर सभी बाल अपचारी छत पर पहुंचे, फिर नजदीक पागलखाने की छत पर जाकर सीढ़ियों से नीचे उतर गए

बाल अपराधियों के बारे में पुलिस ने पूछताछ शुरू कर दी है। बाल सुधार गृह में लगे सीसीटीवी फुटेज भी पुलिस चैक कर रही है। अब तक जांच में सामने आया कि दोसा का एक नाबालिग हत्या के प्रयास के मामले में जयपुर के बाल सुधार गृह में बंद था। इसकी दोस्ती जयपुर और दूदू के तीन बाहन चोर नाबालिग लड़कों से हुई। इसके बाद इन लोगों ने यहां से भागने का प्लान बनाया था। गत 27 जून की रात को करीब साढ़े 11 बजे ये प्लान के अनुसार दो नाबालिग उठे और बाधरुम में चुसे। दोनों ने वेंटिलेशन को तोड़ा और सावधानी से उसे नीचे उतारा। फिर एक नाबालिग बाधरुम से बाहर आया और उसने सभी को इशारा दिया। करीब 12 बजे से अन्य नाबालिग भी बाधरुम में एक-एक चुसे और वेंटिलेशन को तोड़ा और सावधानी से उसे नीचे उतार गए।

# डिलीवरी बॉय ने चुराया कैमरा

जयपुर। अमेजन कंपनी के डिलीवरी बॉय पर 1.83 लाख का कैमरा चोरी करने का आरोप है। कंपनी के सुपरवाइजर की शिकायत पर झोटवाड़ा थाना पुलिस ने डिलीवरी बॉय के खिलाफ चोरी का मामला दर्ज किया है। झोटवाड़ा पुलिस ने बताया कि कम्पनी के सुपरवाइजर कुलदीप सिंह की शिकायत पर एफआईआर दर्ज की गई है। कुलदीप सिंह ने पुलिस को बताया है कि 27 फरवरी 2023 को अमेजन में डिलीवरी बॉय का काम करने वाले रवि शर्मा ने अपने दोस्त झोटवाड़ा निवासी विशाल चौधरी से एक कैमरा बुक कराया। इस कैमरे की कीमत करीब 1 लाख 83 हजार रुपए थी। कैमरा डिलीवर होने से पहले ही चोरी कर लिया गया और फिर उसकी जगह डमी कैमरा रख दिया। कैमरे को डिलीवरी को लेकर आरोपी रवि को इसकी जानकारी पहले से थी। वो कैमरे के वेयरहाउस से डिलीवरी तक जाने की पूरी जानकारी जुटा रहा था। जिस दिन कैमरा डिलीवर होना था। रवि पहले से ही कंपनी के वेयरहाउस पहुंच गया। डिलीवरी के दौरान वह अन्य लोगों से नजरें बचाते हुए डिलीवरी वैन तक गया। वहां पर उसने अपने बनाए हुए डमी कैमरे के बॉक्स को खर दिया। जिसके बाद आरोपी ने असली कैमरा चुरा लिया। दरअसल, दोनों आरोपी अमेजन की वर्किंग पॉलिसी से अचूकी तरह परिचित थे। उन्हें मालूम था कि कैमरा डिलीवरी के जरिए जब वे डमी कैमरा लौटाएंगे तो उन्हें किसी भी प्रकार का भुगतान नहीं करना होगा और वे चुराए हुए कैमरे को बेचकर पैसा कमा लेंगे। रवि को चोरी करते हुए साथी कर्मचारी ने देख लिया था, इसलिए उसकी पोल खुल गई।

# 'एशिया पैसिफिक चैंपियनशिप' में कर्नल जंगवीर लांबा ने भाग लिया

जयपुर। भारतीय सेना के सेवारत अधिकारी 51 वर्षीय कर्नल जंगवीर लांबा ने हाल ही में 18 जून 2023 को केर्न, क्वींसलैंड, ऑस्ट्रेलिया में आयोजित आयनर मैन ट्रायथलॉन "एशिया पैसिफिक चैंपियनशिप" में भाग लिया और पूरा किया। आयनरमैन ट्रायथलॉन में लगातार तीन इवेंट 3.8 किमी खुले पानी में तैरना, 180 किमी साइकिल चलाना और 42.2 किमी मैराथन शामिल थे, जिन्हें एक दिन में और उसी क्रम में पूरा किया जाना था। "आयनरमैन" की उपाधि अर्जित करने



के लिए प्रतियोगियों के लिए ट्रायथलॉन पूरा करने की अधिकतम समय सीमा साढ़े सोलह घंटे थी। कर्नल लांबा ने सराहनीय

दंग से केर्न में 15 घंटे और 24 मिनट में पूरी आयनरमैन पूरी की। इस प्रतियोगिता में 1500 से अधिक एथलीटों ने भाग लिया, जिसमें कर्नल लांबा एकमात्र भारतीय थे जो दुनिया के सबसे कठिन एक दिवसीय खेल आयोजनों में से एक मानी जाने वाली इस चैम्पियनशिप में प्रतिस्पर्धा कर रहे थे। विश्व स्तर पर आयोजित 50 आयनरमैन सीरीज ट्रायथलॉन में से आयनरमैन ट्रायथलॉन "एशिया पैसिफिक चैंपियनशिप" केर्न समुदाय संतुष्टि के लिए उच्चतम रेटिंग वाली प्रतियोगिता थी।

# यातायात पुलिसकर्मी को श्रद्धांजलि



अतिरिक्त पुलिस आयुक्त राहुल प्रकाश एवं पुलिस उपायुक्त यातायात प्रहलाद सिंह कृष्णिया सहित यातायात पुलिस के अधिकारियों एवं पुलिसकर्मियों ने कांस्टेबल जगन सिंह को यादगार में श्रद्धांजलि दी। यातायात पुलिस के कांस्टेबल जगन सिंह की हृदय गति रुक जाने के कारण मृत्यु हो गई थी। सभी ने भगवान से मृत आत्मा को अपने श्रौचरणों में स्थान देने एवं शोक संतप्त परिवार को यह वज्रपात सहन करने की शक्ति प्रदान करने की प्रार्थना की।